

انجمن اتحاد الخواتین، امرتسر

تعارف اور خدمات

احمد سعید

لاہور کی انجمن خاتونان اسلام (۱۹۱۰ء۔ ۱۹۲۸ء) کے بعد مسلم خواتین کی ایک اور فعال انجمن ۱۹۲۸ء میں امرتسر میں قائم کی گئی تھی۔ روزنامہ انقلاب لاہور میں شائع شدہ انجمن کی اعزازی سیکرٹری کے ایک مراسلہ سے معلوم ہوتا ہے کہ یہ انجمن دسمبر ۱۹۲۸ء میں قائم ہوئی تھی۔ اگرچہ قطعی تاریخ کا تعین نہیں ہوا لکا۔

امرتسر کی "چند مخلص اور دردار اسلام رکھنے والی خواتین" نے مندرجہ ذیل اغراض و مقاصد کے حصول کے لئے یہ تنظیم قائم کی تھی۔

۱۔ تمام ہنروں میں اتفاق و اتحاد کی ایک ایسی فضایل ادا کی جائے کہ جس کی اجتماعی قوت سے نااتفاقی اور آپس کی خانہ جنگی بالکل ختم ہو جائے۔

۲۔ تمام ہنروں کو شادی اور غنی کی ان تمام فضول اور لغو و سوم سے روکا جائے جنکی وجہ سے قوم نادری اور مفلسی کے ہاتھوں تباہ و بر باد ہو رہی ہے۔ نیز انہیں اسلام کے صحیح احکام سے آشنا کرتے ہوئے کفایت شعاری اور دیماں با عرف زندگی بسرا کرنے کے حصول پر کاربند ہونے کی تلقین کی جائے۔

۳۔ تمام ہنروں کو وعظ و تقریر کے ذریعے احکام خداوندی سے خبردار کر کے صوم و صلوٰۃ کی پابندی کے لئے آمادہ کیا جائے۔

انجمن کی سیکرٹری نے اس بات پر تسریت کا اظہار کیا کہ کئی ایک مقامی ہنروں نے صرف انجمن کے اغراض و مقاصد کو کامیاب بنانے کے لئے اپنی خدمات پیش کیں بلکہ انہوں نے کمال فرائدی کے ساتھ چار آنے (موجودہ دور کے پنجیں پیسے) سالاں چندہ کی بجائے ایک روپیہ چندہ ادا

کر کے اپنی دلی ہمدردی کا پورا ثبوت دیا ہے۔ انجمن کی سیکرٹری نے اپنی اس دلی خواہش کا اظہار کیا کہ امر تسری کوئی محترم ہیں اور قابلِ احترام مان اس کا رخیر کی انجام دی سے محروم نہ رہے۔ انہوں نے تمام مسلمان ہنسن سے درخواست کی اگر انکے دلوں میں اسلام کی حیثیت اور قوم کی فلاج و بہبود کا کچھ بھی خیال ہے تو ان کا سب سے بہلا فرض یہ ہے کہ وہ انجمن کی رکن بن کر خدمتِ اسلام کے لئے آمادہ و تیار ہو جائیں۔^۱

انجمن کے اغراض و مقاصد پر ایک نظر ڈالنے سے یہ بات سلسے آتی ہے کہ اگرچہ یہ انجمن مسلم خواتین میں موجود سماجی برائیوں کے انسداو کے ساتھ ساتھ ان میں "اسلامی شعور" پیدا کرنے کی غرض سے قائم کی گئی تھی لیکن آگے چل کر ہم دیکھیں گے کہ دیگر انہنسن کی مانند اس انجمن نے بھی اس دور کے زبردست سیاسی بیجنات سے اثرات قبول کئے۔

روزنامہ انقلاب میں شائع شدہ انجمن کی سرگرمیوں سے پتہ چلتا ہے کہ اسکی مشترکہ سیکرٹری غلام فاطمہ اس انجمن کی روح روایت تھی۔ انجمن اتحادِ خواتین کے اغراض و مقاصد کو عملی جامہ پہنانے کے لئے ایک مستقل مجلس مشاورت قائم کی گئی تھی۔ ۲ مارچ ۱۹۷۹ء کو انجمن کے ایک اجلاس میں اس مجلس کے قیام کا فیصلہ ہوا تھا۔ مجلس مشاورت مولانا عطاء اللہ شاہ بخاری، مولانا سید داؤد عنزوی، خواجہ عبدالرحمن غازی، مولانا عبدالرشد، مولانا عبد الغفار عنزوی، حکیم عبدالرحیم، حکیم مہتاب دین، بابو احمد اللہ، ڈاکٹر محمد شریف، سید اکبر شاہ چشتی، شیخ حسام الدین، بابو غلام رسول، ماسڑا اللہ بخش، حکیم محمد سکندر خضر، ایم غلام یاسین فرحت، خواجہ قمر الدین، بولوی سراج الدین پال، بابو محمد طفیل، حکیم محمد جان، ماسڑا میاں احمد، ڈاکٹر سید شفاعت احمد اور بابو غلام رسول شامل تھے۔ یہ کمیٹی مسلمان مستورات کی ترقی اور ان سے متعلق اہم مسائل پر خور و خوض کے لئے قائم کی گئی تھی۔^۲

مندرجہ بالا حضرات کے ناموں پر ایک نظر ڈالنے سے یہ اندازہ ہوتا ہے کہ اس وقت امر تسری کے دینی، سیاسی اور سماجی کارکن اور زعماً سب ہی اس انجمن کی رہنمائی کر رہے تھے۔ غازی عبدالرحمن، عطاء اللہ شاہ بخاری، شیخ حسام الدین، مولانا داؤد عنزوی اور حکیم محمد سکندر خضر اس دور

کی سیاست میں بہت سرگرم عمل تھے اور ضلعی اور صوبائی سطح پر تحریک خلافت کا نگرس اور جمیعت العلماء ہند کی سرگرمیاں ائمہ دم سے قائم تھیں جبکہ سید محمد اکبر شاہ چشتی اور خواجہ علام یاسین فرحت امر تسر میں قائم شدہ مختلف انجمنوں کے کرتا دھرتا تھے۔

مارچ ۱۹۳۳ء میں انجمن اتحاد الخواتین کا جو سالانہ انتخاب عمل میں آیا اس میں مندرجہ ذیل عہدے دار منتخب ہوئے۔ مشہور و معروف ماہر تعلیم ڈاکٹر مس خدیجہ فیروز الدین انجمن کی صدر منتخب ہوئیں۔

یاد رہے کہ مس خدیجہ ان دونوں امر تسر کے زناہ گورنمنٹ کا بیکی پر نسل کے فرائض انجام دے رہی تھیں۔ نائب صدارت چار خواتین بیگم خان، ہبادر، خواجہ محمد غلام صادق، رابعہ پہناب، بیگم خواجہ غازی عبدالرحمن اور بیگم سید محمد اکبر شاہ چشتی (رئیس امر تسر) کو سونپی گئی تھی۔ غلام فاطمہ کو انجمن کا سیکرٹری مقرر کیا گیا جو قبل ازیں مشترکہ سیکرٹری کے فرائض انجام دے رہی تھیں اور در حقیقت اس انجمن کی کرتا دھرتا تھیں۔ مشترکہ سیکرٹری، اسٹریٹ سیکرٹری اور پروری گذہ سیکرٹری کے عہدوں پر بالترتیب بیگم ہودھری فیروز الدین، بیگم خواجہ غلام محمد ششاد اور بیگم خواجہ غلام لیسمیں فرحت کا انتخاب عمل میں آیا تھا۔ ان عہدوں کے علاوہ ایک مجلس انتظامیہ بھی قائم کی گئی تھی جس میں زناہ مذل سکول کی ہیڈ مسٹریں، بیگم خواجہ غلام مصطفیٰ، بیگم محمد حسن، بیگم غلام حسن، بیگم سید حسن شاہ، بیگم حکیم محمد خان (رئیس امر تسر) ہمشیرہ شیخ عبدالرحمن اور والدہ خواجہ عبدالرحیم عابد شاہ مل تھیں۔

ابعداء میں انجمن اتحاد الخواتین کا دفتر کڑہ جیمل سنگھ متصل کشمیر یاوس میں قائم کیا گیا تھا جسے جون ۱۹۲۹ء میں ہبہ سے کڑہ ہبہ سنگھ متصل رشید لانڈری ورکس متصل کر دیا گیا۔ ۱۵ اگست ۱۹۲۹ء میں انجمن نے امر تسر کی ایک اور فعال جماعت انجمن اسلامیہ امر تسر سے درخواست کی کہ چونکہ شہر میں کوئی ایسی پرداہ دار جگہ نہیں تھی جہاں مسلمان خواتین ہر سفہتے یا ہر ماہ ایک مرتبہ جمع ہو کر اپنی اور قوم کی فلاں و بہبود سے متعلق جمادلہ خیالات کر سکیں لہذا اسکے دفتر کے سامنے جو خالی قطعہ زمین موجود تھا وہ انجمن کو لیٹیں ہبہ بنانے کے لئے دے دیا جائے۔

جیسا کہ سطور بالا میں بیان کیا گیا کہ اس انجمن کے قیام کا بنیادی مقصد رسومات قبیحہ اور مذموم رواجوں کی یعنی کنیت حاصل نئے انجمن نے اس مقصد کے حصول کی طرف خصوصی توجہ مبذول کی۔ انجمن نے مسلمان خواتین میں ان فرسودہ اور خلاف دین رسومات کے خلاف ذہن تیار کرنے کے لئے مختلف جلوسوں کے انعقاد کا اہتمام کیا۔ ۱۵ اگست ۱۹۲۹ء کو اسی طرز کے ایک جلسے کا اعلان ہوا۔ ۱۲ اگست ۱۹۲۹ء کو بیگم خواجہ محمد غلام صادق کی زیر صدارت اسلامیہ ہائی سکول میں دو ہر تین بجے ایک جلسہ منعقد ہوا جس میں شہر کے ہر حصہ کی تقریباً چھ سات سو مسلمان خواتین نے بارش کے باوجود شرکت کی۔ جلسہ میں تعلیم یافتہ خواتین نے رسوم قبیحہ کے تباہ کن نتائج کا ذکر کرتے ہوئے رقت انگریز تقاریر کیں۔

ان مختلف جلوسوں کے علاوہ انجمن نے اگست ۱۹۲۹ء میں اپنے ایک اجلاس میں یہ فیصلہ کیا چونکہ رسوم قبیحہ اور مذموم رواجات کا بڑھتا ہوا سیال قوم کے لئے تباہ کن نتائج پیدا کر رہا ہے اس لئے اس بڑھتی ہوئی طغیانی کو روکنے کے لئے ہندوستان کے ہر فرقہ اور عقیدہ کی درد مند ہنسوں کی ایک کانفرنس منعقد کی جائے جس میں خواتین کی اخلاقی، تمدنی اور معاشرتی کمزوریوں کو رفع کرنے پر غور کیا جائے اور ایک مفید الاثر لائی عمل مرتب کیا جائے جس پر عمل کرتے ہوئے آئے دن کی مصیبتوں سے چھکارا حاصل ہو جائے۔

انجمن نے مجوزہ کانفرنس کو کامیاب اور بارونق بنانے کے لئے نظم و نشرپر چھ انعامات دینے کا اعلان کیا۔ ایک دلچسپ بات یہ ہے کہ انجمن کے مستقلین نے اس کانفرنس میں صنعت و حرف دستکاری اور محنت و مشقت کی نہایت اعلیٰ فلم بھی روزانہ دکھانے کا اعلان کیا جس کے ذریعے محنت و مشقت کی طرف رغبت ہوگی۔ انجمن کی سیکرٹری غلام فاطمہ نے تمام تعلیم یافتہ ہنسوں سے انجمن کو اس بارے میں مفید مشوروں سے نوازne کی درخواست کی۔ مکیا یہ کانفرنس منعقد ہوئی یا نہیں اس بارے میں کچھ معلوم نہیں ہو سکا۔

انجمن "اتحاد الخواتین" نے اپنے اعراض و مقاصد کو عملی جامہ ہٹانے کی غرض سے "اتحاد نسوان" کے نام سے ایک ماہوار رسالہ شائع کرنے کا فیصلہ کیا۔ ستمبر ۱۹۳۰ء میں اس رسالہ کے اجراء کی خبر دیتے ہوئے رسالہ کی شفہی طرف سے ایک اعلان میں کہا گیا کہ

اگر آپ لغور سوم در راج کے بندھنوں اور جمالت کے ٹھپیرڈوں سے نجات حاصل کرنا چاہتے ہیں اور آپ اپنی اولاد اور قوم کو دنیا میں سربلند اور ممتاز دیکھنے کے ممتنی ہیں تو آپ کافرنس ہے کہ آپ "اتحاد نسوں" کی اشاعت کے لئے سرگرم کوشش کریں۔ انجمن کی طرف سے یہ بھی اعلان ہوا کہ جو ہبھیں ۱۵ ستمبر تک اپنا نام رجسٹر فریداری میں درج کروالیں گی ان سے صرف ڈیڑھ روپے سالانہ چندہ لیا جائے گا۔ اس "عظم الشان رعایت" کا اعلان مجھن اس وجہ سے کیا گیا تاکہ غریب سے غریب خواتین بھی ان رہبر آموز مضامین سے سبق حاصل کر سکیں۔^۹

انجمن اتحاد الخواتین نے یہ مژدہ بھی سنایا۔

دنیا نے صحفت پر جلوہ گزونے والے اس رسالے میں ملک کی بہترین لکھنے والی ہنون اور لال قلم بھائیوں کے مضامین اور سبق آموز افسانے اور روح کو گردانیے والے اشعار ہوا کریں گے۔ انجمن نے یہ امید ظاہر کی کہ اس آفتاب صحفت کی نورانی کرنیں تمام ہنون کے دلوں کو نفاق و شقاق، حد و بغض اور ترقق بازی کی ظلمتوں سے پاک اور انہیں اخلاقی رواداری اور بحدودی و مردوت کے نورانی جذبات سے لبریز کر دیں گی۔^{۱۰}

ستمبر ۱۹۳۰ء میں رسالہ کے ابتدائی انتظامات کامل ہونے اور یکم اکتوبر کو اسکے چھٹے شمارے کی اشاعت کا اعلان ہوا۔ ساتھ ہی سالانہ چندہ کی رعایتی قیمت کی میعاد ۳۰ ستمبر تک بڑھانے کا بھی مژدہ سنایا گیا۔ "یاد رہے کہ رسالے کا سالانہ چندہ دو روپے چار آنے مقرر کیا گیا تھا"^{۱۱} نومبر ۱۹۳۰ء میں شائع شدہ ایک خبر سے معلوم ہوتا ہے کہ رسالہ "اتحاد نسوں" کا شمارہ شائع ہوا تھا جس میں یہ توقع ظاہر کی گئی تھی کہ انشاء اللہ اس کے دلچسپ اور مفید مضامین کنزیان تو حید کی دینی اور دنیوی معلومات کو بڑھانے اور انہیں خدا اور رسول کی یتائی ہوئی شاہراہ پر چلانے کے لئے شمع ہدایت کا کام دیں گے۔ یہ رسالہ کب تک جاری رہا اور اس میں کس طرح کے مضامین شائع ہوئے اس بارے میں کچھ بھی کہنا ممکن نہیں کیونکہ اتحاد نسوں کا ایک بھی شمارہ دستیاب نہیں ہوا کا۔ امر تسر جیسے اہم تجارتی شہر میں اگرچہ مسلمان یتیم بھوں کے لئے ایک یتیم خانہ خوش اسلوبی سے کام کر رہا تھا لیکن ابھی تک یتیم بھوں کی دیکھ بھال اور انکی پرورش کے لئے کسی بھی تنظیم نے کوئی توجہ نہیں کی تھی۔ انجمن اتحاد الخواتین کی صدر ڈاکٹر خبجہ فیروز الدین مسلمان بھوں کے لئے ایک یتیم خانہ قائم کرنے اور اسے مسکون بنیادوں پر قائم رکھنے کے سلسلے میں مسلمان خواتین کو

مسلسل توجہ دلاتی رہیں۔ اگست ۱۹۳۳ء میں ایک جلسہ میں انہوں نے درد بھرے الفاظ میں قوم کی یتیم بچیوں کی حالت زار کا نقشہ کھینچتے ہوئے مسلم خواتین کو بتایا کہ مسلمان ہونے کے ناطے ایک عظیم ذمہ داری ان پر عائد ہوتی ہے "کیونکہ انکی بھیان دامن تو حید سے چھن چھن کر مشیث اور ارتاداد میں پناہ لے رہیں ہیں۔ انہوں نے حاضرات سے درخواست کی کہ وہ اپنا فرض چھپانے ہوئے اپنی اخلاقی اور مذہبی ذمہ داریوں سے عہدہ برآ ہوں۔ خمیجہ فیروز الدین کی کوششیں بار آور ثابت ہوئیں اور انہم "اتحاد الخواتین" نے ایک یتیم خانہ کھولنے کی طرف توجہ کی۔ مسلمان بچیوں کے لئے یہ یتیم خانہ امر تسریکے میونسپل کشہر میاں محمد شریف کے مکان واقع کڑہ مہاں سنگھ میں کھولا گیا تھا۔ اس یتیم خانے کا انتظام چلانے کے لئے ایک کمیٹی قائم کی گئی۔ مس خمیجہ فیروز الدین کو یتیم خانے کا مقرر کیا گیا تھا۔ چھ خواتین (بیگم خان، بہادر، خواجه محمد غلام صادق، بیگم شیخ صادق حسن، بیگم شیخ نور محمد، بیگم شیخ عبدالکریم، بیگم میاں غلام محمد اور بیگم ڈاکٹر نور احمد قریشی) یتیم خانہ کی نائب صدر جبکہ دو خواتین بیگم ڈاکٹر محمد شریف، اور بیگم غلام بی بی کو سیکرٹری مقرر کیا گیا یاد رہے کہ اس دور میں بیگم غلام بی بی انہم اتحاد الخواتین کی سیکرٹری کے فرائض بھی انجام دے رہی تھیں۔ یتیم خانے کا انتظام چلانے کے لئے مندرجہ ذیل بارہ خواتین پر مشتمل ایک انتظامی کمیٹی بھی مقرر کی گئی۔ بیگم غلام محمد ملک، بیگم غلام حسن، بیگم عبد العزیز، بیگم نذیر احمد، بیگم غلام محمود، بیگم خواجه عبدالغنی کاک، بیگم خواجه عبدالحالق، بیگم شیخ محمد صادق، بیگم شیخ احمد، استانی وزیر بیگم، استانی شاہ بیگم اور نذیر بیگم^{۱۲}۔ اس یتیم خانہ میں مسلمان بچیوں کی تعلیم و تربیت اور سینئنے پونے کی سکھائی کا خاص اہتمام کیا گیا تھا۔

۱۹۳۳ء میں انہم کو خبر ملی کہ پونا شہر میں دو مسلمان یتیم بھیان کمپرسی کی حالت میں ہیں اور اگر انکی خبر گیری نہ کی گئی تو خدشہ تھا کہ کہیں وہ عصیا یتیت قبول نہ کر لیں۔ انہم نے فوری طور پر اپنا ایک آدمی پونا روانہ کیا جو دونوں بچیوں کو اپنے ہمراہ لے آیا۔ ان دونوں کو انہم کے یتیم خانہ میں داخل کر دیا گیا۔^{۱۳}

۱۹۳۳ء میں صوبہ بہار میں سخت زلزلے نے بہت تباہی پھیلائی اور ہزاروں افراد کو اپنی لپیٹ

میں لے لیا۔ اس موقع پر بھی انجمن اتحاد الخواتین نے "بیس چھپیں بھیاں جنکے سروں سے ائکے شفیق والدین کا سایہ اٹھ گیا، ہوا اور لاوارث ہوں اپنے تیم خانے میں داخل کرنے اور انکی پورے طور پر تعلیم و تربیت و پرداخت اپنے ذمہ لینے" کا اعلان کیا۔ انجمن نے صوبہ بہار کے امیر شریعت مولانا محمد حباد سے اس معاملے میں مدد کی درخواست کرتے ہوئے کہا کہ جس وقت ہمارا نمائندہ آپ کی خدمت میں حاضر ہو تو بھیوں کو اسکے ساتھ بھیج دیں۔ کرایہ خود انجمن ادا کرے گی۔^{۱۵} اس موقع پر انجمن کی کارپروڈاؤن نے تمام مسلمانوں سے امداد کی درخواست کرتے ہوئے کہا "اس وقت اس بات کی اشد ضرورت ہے کہ مسلمان ایسے ادارے قائم کریں جہاں ایسی لاوارث بھیاں جو ہماری گودوں سے چحن چھن کر دامن مثلثیت میں پناہ لیتی جا رہی ہیں کی پرورش کا انتظام ہو۔" انجمن نے اس امیر اظہار افسوس کیا کہ یہ کام جو کہ مردوں کے کرنے کا تھا عورتوں نے اپنے نازک کاندھوں پر اس کا بوجھ اٹھایا ہے۔ انجمن نے "اسلام اور انسانیت" کے نام پر اپیل کی کہ ^{۱۶} ہمدردی کے ذریعے اس کا بوجھ ہلکا کیا جائے۔ اگرچہ انجمن نے سرمایہ نہ ہونے کے باوجود اس بھاری ذمہ داری کے اٹھانے کا جو فیصلہ کیا تھا اس پر ثابت قدم رہنے کا فیصلہ کرتے ہوئے اپنے اس عزم صمیم کا اظہار کیا کہ جو قدم آگے بڑھایا ہے جب تک جان میں جان ہے اب واپس نہیں ہو گا۔^{۱۷}

۱۹۳۵ء میں کوئی زبردست زلزلہ آیا جس میں ہزاروں افراد قمہ اجل بن گئے۔ اس موقع پر بھی انجمن "اتحاد الخواتین" نے ایک امدادی کمیٹی قائم کی۔ انجمن نے مجلس احرار سے جو کہ اس وقت امدادی سرگرمیوں میں پیش پیش تھی سے درخواست کی کہ وہ ہمیں بلائے کہ ہم کس طرح سے زخمیوں اور دیگر مصیبیت زدہوں کے کام آسکتی ہیں۔ انجمن نے چند تیم بھیوں کو اپنی سپرستی میں لینے کا اعلان کیا۔^{۱۸}

انجمن "اتحاد الخواتین" تعلیم نوآں کے فروع میں خصوصی دلچسپی رکھتی تھی اور اسکی سرگرمیوں کے دائرة کار میں تعلیم نوآں کے فروع کو ہمیشہ خصوصی اہمیت حاصل رہی۔ ۱۹۲۹ء میں امر تسر میں لڑکیوں کے لئے ایک بھی مذہل سکول موجود تھا اور پرانی سکولوں کی شدید قلت تھی جسکے سبب اکثر لڑکیاں تعلیم سے محروم رہ جاتی تھیں۔ سچونکہ شہر میں لڑکیوں کا صرف ایک ہی ہائی

سکول تھا لہذا لڑکیوں کے لئے شہر کے دور دراز علاقوں سے آگر تعلیم حاصل کرنا ناممکن تھا۔ اس صورت حال کے پیش نظر انجمن نے حکومت پنجاب اور امرتسر میونسل کمیٹی سے درخواست کی کہ امرتسر میں تعلیم نسوں کے فروغ اور اسے وسعت دینے کے لئے اول تو شہر کے لوٹپور ائمري سکولوں کو پر ائمري سکولوں میں تبدیل کیا جائے ڈوم شہر کی چاروں سمتوں کے مرکزی مقامات پر ایک ایک زنانہ مذہل سکول قائم کیا جائے سوم جب تک ایک سے زائد ہائی سکول قائم نہ کئے جاسکتے ہوں اس وقت تک ہائی سکول میں لڑکیوں کی آمد و رفت کے لئے موڑگاڑیوں کا انتظام کیا جائے۔^{۱۸}

انجمن اتحاد الخواتین نے مسلمان طالبات کے لئے نصب سے بے صفائی مضامین خارج کر کے ایسے مضامین شامل کرنے کا مطالبہ کیا جو انکی عملی زندگی میں انکے لئے کار آمد ثابت ہوں۔ انجمن کے نزدیک حفظان صحت، بچوں کی تربیت، انکی صحت کی غنہمدشت، کھانا پاکانے اور امور خادہ داری کے مضامین کا نصب میں شامل کیا جانا ضروری تھا۔^{۱۹} ۱۹۳۲ء میں انجمن نے موجودہ نصب تعلیم کو طبقہ نسوں کے لئے غیر مفید اور غیر تسلی بخش قرار دیتے ہوئے اسیں مذکورہ بالا مضامین شامل کرنے کی درخواست کی۔^{۲۰}

انجمن نے تعلیم نسوں کے فروغ کے لئے حکومت سے درخواست کرنے کے ساتھ ساتھ امرتسر شہر کی ایک اور فعال جماعت "انجمن اسلامیہ" امرتسر کو بھی ایک زنانہ ہائی سکول کھولنے کی طرف توجہ دلانی کیونکہ شہر میں صرف ایک ہی ہائی سکول ہونے کے سبب اکثر مسلمان لڑکیاں تعلیم سے محروم رہ جاتی تھیں۔ انجمن نے پر ائمري سکولوں کو مذہل سکول میں تبدیل کرنے کی ضرورت پر بھی زور دیا۔^{۲۱}

۱۹۳۲ء میں جب امرتسر شہر کے زنانہ سکول کو شہر سے باہر مستقل کر دیا گیا تو اس فیصلے پر شہر کی دیگر مسلم انجمنوں کے علاوہ انجمن "اتحاد الخواتین" نے بھی شدید احتجاج کیا۔ انجمن نے اپنے ایک اجلاس میں اس کارروائی کو "پرده نشین لڑکیوں کے لئے مضر" قرار دیا۔^{۲۲}

۱۹۳۲ء میں اس سکول کی ایک طالبہ کے انزوا کا افسوسناک واقعہ پیش آیا۔ انجمن اتحاد الخواتین نے ایک بار پھر نوجوان لڑکیوں کی عرت و عصمت کو محفوظ رکھنے کی خاطر مقامی زنانہ سکول کو شہر کے کسی مرکزی مقام پر مستقل کرنے کا مطالبہ کیا۔^{۲۳}

ڈاکٹر مس خدجہ فیروز الدین (مشی فاضل، ایم اے، ایم اوائل، گولڈ میڈلست) نے سلم خواتین کے لئے تعلیمی اور معاشرتی میدانوں میں جو کارہائے ہنایاں انجام دیئے ان کے سبب انکا نام تاریخ میں ہمیشہ محفوظ رہے گا لیکن افسوس کہ نسل نوائیکے کارناموں سے تو کیا خود انکے نام سے بھی واقف نہیں۔ خدجہ فیروز الدین انجمن اتحاد الخواتین کی سرگرمیوں میں بڑھ چڑھ کر حصہ لیا کرتی تھیں اسی سبب انجمن نے ۱۹۲۹ء میں انکی بے لوث اور مخلصانہ خدمات جو انہوں نے صنف نازک کی پست حالت کو سدھارنے میں سرانجام دیں، نہایت قدر و میزانت کی نکاحوں سے دیکھتے ہوئے اور ان کی رہنمائی کو طبیعت نوائی کامیابی اور کامرانی کا موجب خیال کرتے ہوئے انہیں "افتخار النساء" کا خطاب دیا۔ یہ تجویز امر تسر سے شائع ہونے والے رسالہ "کیلی" کی مدیرہ زهرہ بتوں نے پیش کی تھی۔^{۲۴} یاد رہے کہ خدجہ فیروز الدین اس وقت لاہور کا لج براۓ خواتین میں درس و تدریس میں مصروف تھیں۔

۱۹۳۲ء میں مس خدجہ فیروز الدین کو امر تسر کے زنانہ انٹر میڈیسٹ کالج کا پرنسپل مقرر کیا گیا انجمن "اتحاد الخواتین" نے حکومت کے اس فیصلے کا خیر مقدم کیا اور انہیں اس تقریبی پر مبارکباد پیش کی۔ انجمن نے انکے تقریبی پر مفید اور سود مند قرار دیتے ہوئے "حکومت کا شکر یہ ادا کیا کہ جس نے" ایک موذن پرنسپل کا تقرر کر کے تعلیم نوائی کے لئے ترقی کا راستہ کھوں دیا" ہے۔^{۲۵}

یہ بات خصوصی توجہ کی مستحق ہے کہ مس خدجہ لاہور کا لج براۓ خواتین میں درس و تدریس میں مصروفیت کے باوجود انجمن کے جلوسوں میں شرکت یا اصدارات کے لئے اکٹھ لہاڑو سے امر تسر آیا جایا کرتی تھیں۔ امر تسر میں انکی مستقل آمد کے بعد تو انجمن میں گویا ایک نئی قسم کی جان پڑ گئی تھی۔ اتفاق سے انکی امر تسر کالج میں تقریبی مہ بعد تو انجمن میں دوبارہ لاہور واپس بیج دیا گیا انجمن "اتحاد الخواتین" نے اس خبر کو تعلیم نوائی کے لئے ایک خادش قرار دیا اور مسلمانان امر تسر کے جذبات و احساسات وزیر تعلیم تک پہنچاٹے ہوئے حکومت سے اپیل کی کہ "چونکہ محترمہ خدجہ بیگم کا قیام امر تسر ہی میں تعلیمی نقطہ نگاہ سے بہت ضروری ہے اس لئے انہیں ان کے گردی ہی میں ترقی دے کر امر تسر ہی میں رہنے دیا جائے۔ انجمن نے اس سلسلے میں ایک قرارداد بھی منتور کی جس میں اس

خدشے کا اظہار کیا گیا کہ انکے امر تسرے تبادلے کی صورت میں تعلیم نواف کو شدید نقصان پہنچنے گا۔ قرارداد میں انکی ان کوششوں کو سراہا گیا جن کے سبب امر تسری لڑکیوں میں تعلیم کے حصول کا جذبہ دن بہ دن ترقی کر رہا تھا۔ انجمن نے آپکی "ذات ستودہ صفات کو امر تسرے کے لئے نعمت ملھی" قرار دیا۔^{۲۶} یہ امر بھی قابل ذکر ہے کہ انجمن اسلامیہ امر تسر، مجلس احرا امر تسر اور ڈسٹرکٹ مسلم لیگ امر تسر نے بھی خلیجہ فیروز الدین کے لاہور تبادلے پر اسی قسم کی قراردادیں منظور کر کے ان کی امر تسر میں تعیناتی کا مطالبہ کیا تھا۔

انجمن، اتحاد انگواتین نے مسلم معاشرے میں موجود سماجی اور معاشرتی خرابیوں کو دور کرنے کی طرف بھی خصوصی توجہ مبذول کی۔ اس دور میں ایک وبا یہ پھیل رہی تھی کہ مسلمان عورتیں اپنے عیاش خاوندوں سے نبات حاصل کرنے کے لئے ارتدا کارستہ اختیار کر رہی تھیں اور عسیائیت قبول کر کے اپنے شوہروں سے خلاصی حاصل کرنے لگیں۔ انجمن نے اس ہمایت ہی افسوسناک صورتحال کی طرف علمائے اسلام اور زعمائے قوم کی توجہ دلاتے ہوئے ایک قرارداد منظور کی جس میں ان مصیبت زدہ بہنوں کی حالت زار کی طرف اشارہ کرتے ہوئے کہا جو نلالق اور بدمعاش خاوند اپنی عیاشانہ مشغولیتوں میں مصروف ہو کر فرائض زوجیت کے ادا کرنے میں خوفناک غفلت اور بے پرواہی کے مرکب ہو رہے ہیں جنکے سبب سینکڑوں عورتیں خاوندوں کے ہوتے ہوئے بھی بیواؤں سے زیادہ مصیبت کی زندگی پر کر رہی ہیں۔

انجمن نے منتبہ کیا۔

اگر علمائے اسلام نے ان مصیبت زدہ بہنوں کی حالت زار پر کوئی توجہ نہ کی اور انکے ظالم شوہروں کے پنجہ استبداد سے چڑانے کی کوئی شرعی کوشش نہ کی اور انسانیت سے گرے ہوئے خاوندوں کے نکاح سے مغلی حاصل کرنے کے لئے مظلوم عورتوں کے لئے کوئی شرعی صورت نہ تکالی تو اس عظیم الشان فتنے کے نتائج پہنچنے کے لئے انہیں تیار رہنا چاہیے۔^{۲۷}

۱۹۲۹ء میں مرکزی قانون ساز اسمبلی کے ایک رکن ہر بلکس سارو اనے کم عمری کی شادی کے خلاف ایک بل پیش کیا جس نے مسلمانوں میں سخت اضطراب و بے چینی پیدا کی۔ انجمن "اتحاد انگواتین" نے بھی اس بل کے خلاف صدائے اجتاج بلند کی۔ ۱۹۲۹ء کو انجمن کا ایک خصوصی اجلاس معراج بیگم کی زیر صدارت منعقد ہوا جس میں حکومت سے مسلمانوں کو اہل بجوزہ

بل سے مشتمل قرار دینے کی استدعا کی گئی۔^{۱۸}

اس دور میں بر عظیم میں بالعموم اور پنجاب میں بالخصوص مسلمان عورتوں کو حق و راشت سے محروم رکھا جاتا تھا اور اس معاملے میں شریعت کی بجائے ہندوستان رسوم درواج پر عمل کیا جاتا تھا۔ انجمن "اتحاد الخواتین" کی صدر خدمہ برج فیروز الدین نے خواتین کے حق و راشت کی زبردست تائید و حمایت کی اور مروجہ رسوم کی بختنی سے مذمت کرتی رہیں۔ ۱۹۲۹ء میں پنجاب کے مشہور سیاسی رہنما میاں عبدالحی نے راشت سے متعلق ایک مسودہ قانون پنجاب یونیورسٹی کو نسل میں پیش کیا۔ خسب برج فیروز الدین نے لاہور میں "انجمن تحفظ خواتین اسلام" کے نام سے ایک انجمن قائم کی جس نے میاں عبدالحی کے پیش کردہ بل کی بھپور حمایت کی۔ انجمن اتحاد الخواتین نے بھی مسلمان عورتوں کو راشت سے محروم رکھنے اور شریعت مقدسہ کی بجائے رسوم درواج پر عمل کرنے والوں کی بختنی سے مذمت کی۔ انجمن نے اپنے کئی ایک اجلاسوں میں مسلمانوں سے مطالبہ کیا کہ وہ عورتوں کو جائیدادوں سے ان کا حق ادا کریں۔^{۱۹}

مغربی تعلیم کے پھیلاؤ کے ساتھ ساتھ مسلمان عورتوں میں پرده ایسے اہم اسلامی حکم سے متعلق ہے اعتنائی برتنی جانے لگی۔ یہاں تک کہ پرده کو ترقی کے راستے میں رکاوٹ اور فرسودگی کی علامت سمجھا جانے لگا اور پوری زیب و آرائش کے ساتھ بازاروں میں نکنا فیشن بن گیا۔ انجمن اتحاد الخواتین کو بے پرده مسلم خواتین کا یہ طرز عمل ناگوار گزرا۔ اس سلسلے میں انجمن نے ایک قرارداد میں شرعی پرده قائم رکھنے کی ضرورت پر زور دیتے ہوئے کہا۔

اسلام نے عورت کو قفرمذکور سے نکال کر جس عرفت کے مقام پر ہبھایا ہے یقیناً کسی دوسرے مذہب کی پیرد عورتوں کو اس قدر عرفت نہیں بخشی گئی۔ اسلئے یہ اجلاس بختنی کے ساتھ اس راستے پر قائم ہے کہ اس دور میں عورتوں کی آزادی کے متعلق جس قدر دلغیرب مناظر دیکھنے میں آئے ہیں وہ کسی بھی حالت میں طبقہ نسوان کی اخلاقی اور معاشرتی زندگی پر اچھے اثرات پیدا نہیں کر سکتے۔ اس لئے یہ اجلاس ان مسلم خواتین کی آزادی کو ہبھایت ناپسندیدگی کی نظر سے دیکھتا ہے جو اسلامی پرده کی مخالفت کرتے ہوئے پوری زیب و آرائش کے ساتھ بازاروں اور محفلوں میں آتی ہیں۔

قرارداد میں مسلمان خواتین سے توقع ظاہر کی گئی کہ شریعت اسلامیہ نے

ہمارے لئے ہر قسم کے تحفظ کے لئے جو صورتیں بٹائی ہیں ان سب کو بالخصوص
شرعی پرده قائم رکھتے ہوئے اپنی اصلاح کی طرف توجہ منعطف کریں گی۔^{۳۰}

انجمن کی صدر خوبیہ فیروز الدین نے خود بھی تمام عمر شریغ پر دے کاختی کے ساتھ اعتمام کیا
اور دیگر مسلمان عورتوں کو بھی ایسا ہی کرنے کی تلقین کرتی رہیں۔ مئی ۱۹۷۲ء میں انجمن کے
زیر اعتمام ایک جلسہ سے خطاب کرتے ہوئے انہوں نے تعلیم سے بے پرواہی، مذہب سے یہاں گئی اور
پر دے سے بے اعتنائی کو مسلمانوں کی زیوں حالی کا ذمہ دار قرار دیا۔^{۳۱} یہاں یہ بات قابل ذکر ہے
کہ انجمن "اتحاد خواتین" کے زیر اعتمام جتنے بھی جلسے منعقد ہوا کرتے تھے ان میں پر دے کا خصوصی
انتظام کیا جاتا تھا۔

۱۹۷۲ء میں لاہور کالج برائے خواتین میں فارسی پڑھانے کے لئے ایک مردوں فیسر کا تقریر کیا گیا
روزنامہ انقلاب نے اپنے ایک اداریہ میں حکومت کے اس فیصلے پر کمزی نکتہ چینی کی۔ انجمن اتحاد
خواتین نے اخبار کے اس اداریہ سے مکمل اتفاق کرتے ہوئے زنانہ کالجوں میں مردوں فیسروں کے
تقریر کو "بے حد خطرناک اور نقصان دہ" بتایا اور مطالبہ کیا کہ لاہور کالج برائے خواتین میں ایم
اسے کی کلاسیں جلد از جلد شروع کی جائیں تاکہ نوجوان اور پرہ نشین لڑکیاں آزادی کے ساتھ تعلیم
حاصل کر سکیں۔^{۳۲}

مسلمان خواتین میں دین اسلام سے شفف اور حضور اکرم صلی اللہ علیہ وسلم سے محبت پیدا
کرنے کی غرض سے ہر سال عید میلاد النبی کے موقع پر انجمن ایک خصوصی جلسہ منعقد کیا کرتی تھی۔
اس سلسلے کا ہبہلا جلسہ ۱۹۷۹ء میں منعقد ہوا تھا۔ ۱۹ اپریل ۱۹۷۹ء کو انجمن کا ایک اجلاس جلسے کے
انعقادات کے سلسلے میں بلا یا گیا۔ اجلاس میں بیکم ڈاکٹر محمد شریف کی طرف سے ۵۰ روپے مالیت کا
ایک طلاقی تند اس لڑکی کو دینے کا اعلان کیا گیا جو "عالیٰ نسوان پر حضور اکرم صلی اللہ علیہ وسلم کے
احسانات" کے موضوع پر ہترین مضمون لکھے گی۔ اس موقع پر بیکم خواجہ غلام طیبین فرحت نے بھی
اپنی طرف سے یہ اعلان کیا کہ چودہ سال سے کم عمر لڑکی جو اسلام کے کسی مستند واقعہ کو نہیاں
دکھنے اور موثر الفاظ میں قلمبند کر کے جلسہ میں پڑھے گی اسے ایک سلوٹ میڈیل انعام میں دیا جائے گا
مضوفہ نے مضمون پڑھنے کے لئے دو شرائط عائد کیں۔ اول مضمون فل سیکیپ سائز کے پانچ
صفحات سے زائد نہ ہو اور دوم مضمون تکار اپنا مضمون خود ہی پڑھے۔ یہ بھی فیصلہ کیا گیا کہ اس

انعامی مقابلے میں ہر مذہب و ملت کی خواتین شرکت کی مجاز ہوں گی۔^{۲۳}

یہ جلسہ مس خلیجہ فیروز الدین کی زیر صدارت ۲ جون ۱۹۲۹ء کو اسلامیہ ہائی سکول امر تسر میں منعقد ہوا تھا۔ جلسے کی شائع شدہ رپورٹ کے مطابق ”تمام ہنون کو خیال تھا کہ اس سے پیشتر امر تسر کی تاریخ نسوان میں ایسا بارونی اور شاندار جلسہ دیکھنے میں نہیں آیا۔“ شہر کے دور راز علاقوں کے علاوہ لاہور، مظفر گڑھ اور دیگر شہروں کی ہر مذہب و ملت کی تقریباً چھ سو خواتین نے اس جلسے میں شرکت کی تھی۔ تلاوت کلام پاک اور نعمت خوانی کے بعد انعامی موضوعات پر تقریریں ہوئیں جن میں آقائے دو جہاں صلی اللہ علیہ وسلم کے ان احسانات کا ذکر ہوا جو آپ نے صرف نازک پر فرمائے۔ تقاریر کے اختتام پر صدر موصوف نے ذکر یہ ظفر اور بیگم راجہ ظفر حسین خان (بیسلٹی آفیسر، نار بھ ویسٹرن ریلوے) کو گولڈ میڈل کا مستحق قرار دیا۔ دوسرا نفر تی مخدوم حفظیہ بیگم (مشترکہ سیکرٹری انجمن اتحاد الخواتین، امر تسر) کو دیا گیا۔ تقسیم انعامات کے بعد مس خلیجہ فیروز الدین نے عشق رسول میں ذوبی، ہوئی ایسی رقت انگریز تقریر کی کہ تمام سامعین پرستے کا ساعالم طاری، ہو گیا اور انکی آنکھوں سے آنسو جاری ہو گئے۔ آپ نے تمام حاضرات کو قرآن و حدیث کی رو سے یقین دلایا کہ عورتیں پردوے کے اندر رہتے ہوئے وہ عظیم الشان ترقی کر سکتی ہیں جنہیں وہ اس وقت ناممکن اور مشکل خیال کرتی ہیں۔^{۲۴}

۱۹۲۹ء کے بعد ہندوستان میں ہندوؤں کی جانب سے فرد و ارست کی جوزہ ہیلی فضانی کریم صلی اللہ علیہ وسلم کی شانِ اقدس میں گستاخوں کے مختلف واقعات کی شکل میں روشن ہوئی اس کے پیش نظر زعماءِ قوم نے آپ کی ولادت با سعادت کا دن بڑے جوش و غروش سے منانے کا فیصلہ کیا امر تسر میں بھی اس کا بھرپور اہتمام کیا جانے لگا اور شہر کی مختلف سماجی اور مذہبی انجمنوں نے یوم عید میلاد النبی منانے کا سلسلہ شروع کیا۔ انجمن اتحاد الخواتین نے بھی اس سلسلے میں خواتین کا ایک جلسہ بڑے و سیع پیمانے پر کرنے کا فیصلہ کیا۔ اس بارے میں انجمن کی مشترکہ سیکرٹری غلام فاطمہ کی ایک اپیل شائع ہوئی جس میں مسلمان ہنون سے جلسہ کو کامیاب بنانے کی درخواست کی گئی۔^{۲۵}

عید میلاد النبی کا یہ جلسہ ۱۸ اگست ۱۹۲۹ء کو بیگم خان بہادر، خواجه محمد غلام صادق (صدر، بلدیہ امر تسر) کی زیر صدارت گورنمنٹ ہائی سکول میں منعقد ہوا۔ شہر کے دور راز اطراف سے مسلم

خواتین نے کمال جوش و غردوش سے اس جلسہ میں شرکت کی۔ یہ امر قابل ذکر ہے کہ امر تسری کے علاوہ لاہور سے بھی بہت سی خواتین اس جلسے میں شامل ہوئیں تھیں۔ اگرچہ اس ہال میں دو ہزار کے قریب بیٹھنے کی جگہ تھی لیکن خواتین کی تعداد اس سے کہیں زیاد تھی اور جلسہ گاہ میں تل و صرنے کو جگہ باقی نہ رہی۔ اس جلسہ کی ایک خاص بات یہ تھی کہ جلسہ کی صدر کسی امتیازی کریں پر بیٹھنے کی بجائے سیٹ پر تشریف فرماتھیں جہاں ایک قالین پر گاؤں کی نگاہ واقع تھا۔ ذکریہ ظفر نے آقائے دو جہاں کی سیرت طیبہ پر ایسی پرمغزا درولوں انگریز تقریر کی کہ ہر طرف سے جڑاک اندھا اور مر جبا کے پر جوش نظرے بلند ہوئے۔

۱۹۳۰ء میں بھی عید میلاد النبی کے موقع پر ۱۹۳۱ء اگست کو ٹاؤن ہال میں ایک جلسہ منعقد ہوا جس میں میلاد شریف پڑھے جانے کے بعد چند ایک تعلیم یافتہ خواتین نے نہایت سبق آموز تھار بر کیں۔ ۱۹۳۱ء تا ۱۹۳۴ء کے دوران ہونے والے ان جلسوں کے متعلق معلومات حاصل نہیں ہو سکیں البتہ ۳۰ مئی ۱۹۳۰ء کو عید میلاد النبی کے سلسلے میں امر تسری کے ٹاؤن ہال میں مس خدجہ فیروز الدین کی زیر صدارت ہونے والے جلسے کی کارروائی کا حال روزنامہ انقلاب میں شائع ہوا۔ اس جلسے کے انعقاد کا اعلان دو تین روز پہلے بذریعہ اشتہار کیا گیا تھا۔ ٹاؤن ہال میں صحیح آنحضرت ہی سے عورتوں کا تاثنا بندھ گیا تھا۔ صدر محترم نے خود تلاوت قرآن پاک سے جلسے کا آغاز کیا۔ اسکے بعد استانی برکت بی بی، استانی کلثوم بی بی، استانی تاج بیگم اور میتم خانہ انجمن اتحاد الخواتین کی بحیوں آمنہ بانو، عزیزہ جاوید، دشادوز ابده بانو، زاہدہ صادقہ، عزیزہ، نور فاطمہ، رضیہ اور محمودہ نے خوش الماخانی کے ساتھ نحتیں پڑھیں۔ مسلم و مزن کانفرنس (Womens Conference) امر تسری کی مہتممہ نادره سلطانہ نے سیرت النبی پر ایک برجستہ تقریر کی۔ آخر میں صدر جلسہ مس خدجہ فیروز الدین نے تقریباً اڑھائی گھنٹے تک ایک نہایت مؤثر اور دول آؤیز تقریر کی۔

جیسا کہ ہمیلے بیان کیا گیا کہ اس دور کی انجمیں خواہ ان کا دائرہ کار معاشرتی اور مذہبی امور تک ہی کیوں نہ محدود ہوتا ہے ملکی سیاست سے متاثر ہوئے بغیر نہیں رہ سکتی تھیں۔ انجمن اتحاد الخواتین ”بھی اس کلیے سے مستثنی نہیں تھی لیکن اس معاملے کا دل پہ ہلکا یہ ہے کہ دیگر انجمیں تو زیادہ تر اندر وہنہ و قوع پذیر معاملات سے اثر قبول کیا کرتی تھیں لیکن انجمن اتحاد الخواتین نے

بیرون ہند افغانستان کے معاملات میں گہری دلچسپی لی۔ ۱۹۲۹ء میں افغانستان کے حکمران امان اللہ خان کے خلاف ایک بناوت رونما ہوئی اور وہاں بدامنی پھیل گئی۔ انجمن اتحاد الخواتین نے اس موقع پر ایک خصوصی اجلاس منعقد کیا جس میں ایک قرارداد کے ذریعے افغانستان میں موجودہ ناگفتہ بے حالات پر اہتمائی رنج و ملال کا اظہار کیا گیا۔ قرارداد میں ملکہ افغانستان کے ساتھ پوری ہمدردی اور دلی عقیدت کا اظہار کرتے ہوئے اس امر کا یقین دلایا گیا کہ اس وقت تمام ہندوستانی ہنسیں افغانستان کے پر اگنده حالات کو کمال رنج و ملال کے ساتھ دیکھ رہی ہیں اور انکی ہمدردی اور دلی دعائیں انکے ساتھ ہیں۔ اپنے ایک اور جلسہ میں انجمن نے افغانستان کی داخلی صورت حال پر دلی رنج و افسوس کا اظہار کیا اور اپنے اس پختہ یقین کا اظہار کیا کہ شورش پسند جماعتوں کا غازی امان اللہ کی جاری کردہ اصلاحات کو پبلک میں بغاوت کرنے کے لئے آڑ بانا کسی بھی حالت میں درست نہیں اجلاس میں ملائشور بازار اور "اسی قسم کے غدار انسانوں" کی حرکات پر سخت نفرت اور رنج کا اظہار کیا گیا۔ انجمن کی منظور کردہ ایک اور قرارداد میں دعا کی گئی کہ خداوند کریم غازی موصوف کو اپنی ان مجاهد اس سرگرمیوں میں کامیاب کرے جو انہوں نے افغانستان کو چوروں اور ڈاکوؤں کے قبضے سے نبات دلانے کے لئے شروع کی ہیں۔

اماں اللہ خان نے جب افغانستان پر دوبارہ قبضے کے لئے جدوجہد شروع کی اور اسے غزنی شہر پر دوبارہ قبضہ کرنے میں کامیابی حاصل ہوئی تو انجمن نے اس خوشی میں ۹ اپریل ۱۹۲۹ء کو اسلامیہ سکول امر تسر میں بیگم ڈاکٹر محمد شریف کی زیر صدارت ایک جلسہ منعقد کیا جس میں شہر کی تقریباً چار سو خواتین شریک ہوئیں۔ جلسہ میں ایک قرارداد منظور کی گئی جس میں غازی امان اللہ کی خدمت میں شہر غزنی کی فتح پر اہتمائی خوشی کا اظہار کرتے ہوئے صدق دل کے ساتھ انہیں سوارکار باد پیش کی گئی اور ساتھ ہی یہ دعا بھی کی گئی کہ "مالک لم یزل جلد آپ کو تخت کابل پر ممکن کرے۔" قرارداد میں تمام ہندوستانی ہنوں سے درخواست کی گئی کہ جس روز تغیر کا بل کا شہرہ جانفزا سنئے میں آئے اسی شب تمام ہنسیں اپنے گھروں میں چراغاں کر کے اپنی دلی ہمدردی اور اخوت کا پورا پورا ثبوت دیں۔

انجمن اتحاد الخواتین نے امر تسر کی مسلم خواتین کی تدبی اور معاشرتی اصلاح کا کام اس قدر ذوق و شوق کے ساتھ کیا کہ بہت جلد اسکے اثرات و نتائج دیکھنے میں آنے لگے۔ اس جماعت کی

کو ششوں کے تینے میں مسلمان گھرانوں سے رسم قبیحہ جہلی کی نسبت کم دیکھنے میں آئیں اور ان میں تعلیم حاصل کرنے کا شوق بڑھنے لگا۔^{۲۱} ۱۹۳۲ء میں انجمن کی سیکرٹری بیگم غلام بنی نے اس حقیقت کا اعتراف کیا کہ انجمن کی صدر مس خلبجہ فریود الدین کے اخلاص اور جنبہ عمل کا ایک ثبوت یہ ہے کہ امر تسری خواتین جو اس سے بیشتر عام طور پر اجتماعی کاموں اور قومی مجلسوں میں شاذ و نادر حصہ لیا کرتی تھیں اب ہر اس آواز پر بیک ہوتی ہیں جو انکو صحیح جنبہ عمل کے لئے ابھارے۔^{۲۲}

حوالہ جات

- ۱۔ روزنامہ النقلاب، لاہور، ۲۲ دسمبر ۱۹۲۸ء، ص ۱
- ۲۔ ایضاً، ۳۰ مارچ ۱۹۲۹ء، ص ۶
- ۳۔ ایضاً، ۱۱ اپریل ۱۹۲۹ء، ص ۲
- ۴۔ ایضاً، ۲۲ مارچ ۱۹۳۳ء، ص ۲
- ۵۔ ایضاً، ۱۲ جون ۱۹۲۹ء، ص ۲
- ۶۔ ایضاً، ۱۰ اگست ۱۹۲۹ء، ص ۲
- ۷۔ ایضاً، ۱۰ اگست ۱۹۲۹ء، ص ۲
- ۸۔ ایضاً، ۱۳۱ اگست ۱۹۲۹ء، ص ۶
- ۹۔ ایضاً، ۱۱ ستمبر ۱۹۳۰ء، ص ۶
- ۱۰۔ ایضاً، ۱۲۲ اگست ۱۹۳۰ء، ص ۲
- ۱۱۔ ایضاً، ۲۲ ستمبر ۱۹۳۰ء، ص ۶
- ۱۲۔ ایضاً، ۱۲۲ اگست ۱۹۳۰ء، ص ۲
- ۱۳۔ ایضاً، ۱۳۱ اگست ۱۹۳۳ء، ص ۸
- ۱۴۔ ایضاً، ۱۱۵ اگست ۱۹۳۳ء، ص ۲
- ۱۵۔ ایضاً، ۱۵ مارچ ۱۹۳۲ء، ص ۲
- ۱۶۔ ایضاً، ۱۵ مارچ ۱۹۳۲ء، ص ۲

انجمن اتحاد اخواتین، امر تسریع اور خدمات

- ۱۔ ایضاً، ۱۵ جون ۱۹۳۵ء، ص ۳
- ۲۔ ایضاً، ۲۲ مارچ ۱۹۲۹ء، ص ۶
- ۳۔ ایضاً، ۲۲ مارچ ۱۹۲۹ء، ص ۴
- ۴۔ ایضاً، ۵ دسمبر ۱۹۳۲ء، ص ۵
- ۵۔ ایضاً، ۱۰ اگست ۱۹۲۹ء، ص ۲
- ۶۔ ایضاً، ۱۲۲ اگست ۱۹۳۰ء، ص ۲۱
- ۷۔ ایضاً، ۵ دسمبر ۱۹۳۲ء، ص ۵
- ۸۔ ایضاً، ۱۰ اگست ۱۹۲۹ء، ص ۲
- ۹۔ ایضاً، ۵ دسمبر ۱۹۳۲ء، ص ۵
- ۱۰۔ ایضاً، ۵ جولائی ۱۹۳۳ء، ص ۶
- ۱۱۔ ایضاً، ۲۲ مارچ ۱۹۲۹ء، ص ۶
- ۱۲۔ ایضاً، ۱۵ نومبر ۱۹۲۹ء، ص ۲
- ۱۳۔ ایضاً، ۵ دسمبر ۱۹۳۲ء، ص ۵
- ۱۴۔ ایضاً، ۲۲ مارچ ۱۹۲۹ء، ص ۶
- ۱۵۔ ایضاً، ۲۲ مئی ۱۹۳۲ء، ص ۶
- ۱۶۔ ایضاً، ۵ دسمبر ۱۹۳۲ء، ص ۵
- ۱۷۔ ایضاً، ۲۸ ستمبر ۱۹۲۹ء، ص ۱
- ۱۸۔ ایضاً، ۸ جون ۱۹۲۹ء، ص ۲
- ۱۹۔ ایضاً، ۱۸ جولائی ۱۹۲۹ء، ص ۱
- ۲۰۔ ایضاً، ۱۲۱ اگست ۱۹۲۹ء، ص ۶
- ۲۱۔ ایضاً، ۱۲۲ اگست ۱۹۳۰ء، ص ۲
- ۲۲۔ ایضاً، ۷ نومبر ۱۹۲۹ء، ص ۲
- ۲۳۔ ایضاً، ۱۵ اگست ۱۹۳۲ء، ص ۲

ادارہ کی مطبوعات

- ۱۔ گفار قائد اعظم مرتبہ احمد سعید
- ۲۔ فاطمہ جناح: حیات و خدمات از داکٹر آغا حسین، مدنی
- ۳۔ حیات قائد اعظم: چند نئے پہلوار احمد سعید
- ۴۔ مولانا عبدی اللہ سندھی کی سرگزشت کامل مرتبہ
غلام مصطفیٰ خان
- ۵۔ اسلام کی انقلابی علمی تحریک از عبید اللہ قدسی
- ۶۔ تمعیت العلماء ہند۔ دستاویزات (۲ جلدیں)
- ۷۔ مرتبہ پروین روزیہ
- ۸۔ کتابیاتی اشاریہ پاکستان ۹۷ء، مرتبہ شفیع النساء
- ۹۔ خاکسار تحریک اور آزادی ہند مرتبہ
ڈاکٹر اے۔ ڈی منظر
- ۱۰۔ کشمیر مسلمانوں کی سیاسی جدوجہد
از مرزا شفیق حسین
- ۱۱۔ قائد اعظم اور روپنڈی از منظور الحق صدیقی
- ۱۲۔ پاک و ہند کی سیاست میں علماء کا کردار
از اتحادی خان
- ۱۳۔ جنگ آزادی کے اردو شعراء از محمود الرحمن
- ۱۴۔ آل انڈیا مسلم لیجو کیشنل کانفرنس (۲ جلدیں) مرتبہ
ڈاکٹر آغا حسین، مدنی
- ۱۵۔ قائد اعظم کے رفقاء سے ملاقاتیں مرتبہ
سید ذو القرآن زیدی
- ۱۶۔ آہنگ بازگشت از محمد سعید
- ۱۷۔ سفرنامہ ابن بطوطة مترجم پیرزادہ محمد حسین
- ۱۸۔ آزاد کشمیر ایک سیاسی جائزہ از مرزا شفیق حسین
- ۱۹۔ پیر صاحب مائی شریف ازو قار علی شاہ
- ۲۰۔ وارث شاہ: عہد اور شاعری از عذر اوقار
- ۲۱۔ رودپے ۶۰
- ۲۲۔ رودپے ۸۰
- ۲۳۔ رودپے ۳۰
- ۲۴۔ رودپے ۳۰
- ۲۵۔ رودپے ۲۰
- ۲۶۔ رودپے ۱۵
- ۲۷۔ رودپے ۵۰
- ۲۸۔ رودپے ۱۲۰
- ۲۹۔ رودپے ۱۰۰
- ۳۰۔ رودپے ۳۰
- ۳۱۔ رودپے ۱۲۵
- ۳۲۔ رودپے ۱۳۰
- ۳۳۔ رودپے ۱۴۰
- ۳۴۔ رودپے ۲۰۰
- ۳۵۔ رودپے ۱۱۰
- ۳۶۔ رودپے ۷۵
- ۳۷۔ رودپے ۲۵۰
- ۳۸۔ رودپے ۷۰
- ۳۹۔ رودپے ۲۵